

சாராம்சம்: இனிய குழந்தைகளே, உள்ளும் புறமும் சுத்தமானவராகவும் நேர்மையானவராகவும் ஆகுங்கள். இப்பொழுது உங்களிடம் தீய பழக்கங்கள் எதுவும் இருக்கக் கூடாது.

கேள்வி: தந்தையிடமிருந்து உங்கள் முழு ஆஸ்தியையும் பெறுவதற்கு, பிராமணக் குழந்தைகளாகிய நீங்கள் எந்த தாரணை மீது கவனம் செலுத்த வேண்டும்?

பதில்: 1. இப்பிறவியில் நீங்கள் தந்தைக்கு உரியவராகிய பின்னர், நூறு மடங்கு தண்டனையை அனுபவிக்கத்தக்க வகையில் எப்பாவச் செயலையும் செய்யாதீர்கள். 2. அதி இனிமையான தந்தை, உங்களையும் தன்னைப் போன்றே இனிமையானவர் ஆக்குகின்றார். ஆகையால் பிறருக்குத் துன்பம் தரும், கசப்பான வார்த்தைகள் எதனையும் உங்கள் வாய் பேசுவதற்கு அனுமதிக்காதீர்கள். 3. துன்பத்தை அகற்றிச் சந்தோஷத்தை அருள்பவரின் குழந்தைகளாகி, அனைவரது துன்பத்தையும் அகற்றுங்கள். உங்கள் எண்ணங்கள், வார்த்தைகள், செயல்கள் மூலம் அனைவருக்கும் சந்தோஷத்தைக் கொடுங்கள். 4. புகழ்ச்சியிலும், இகழ்ச்சியிலும் சமநிலையைப் பேணுங்கள்.

ஓம் சாந்தி. வியாழக்கிழமை விருட்சத்தின் பிரபலக்குரிய நாள் எனவும் அழைக்கப்படுகின்றது. விருட்சத்தின் பிரபலக்குரிய நாள் என்றால் தந்தையின் நாளாகும். (சந்திர) மாதத்தின் முதல் நாள் (அமாவாசை) இரவின் இருள் முடிவடைந்து, பகல் பொழுது ஆரம்பமாகின்றது. சந்திரன் வளர ஆரம்பிக்கின்றது. அந்நாட்களில், பிரிந்து சென்ற ஆத்மாக்களை அழைத்து, அவர்கள் மேலும் எதனையும் கேட்காதிருக்கும் வகையில், அவர்களுக்கு உணவு படைப்பதன் மூலம் அவர்களின் ஆசைகளை நிறைவேற்றுவார்கள். அவர்கள் அனைவரும் திருப்திப்படுத்தப்படுகிறார்கள். ஒரு தடவை அவர்கள் பகலுக்குள் சென்றால், இரவிற்குள் மீண்டும் வருவதற்கு அவர்களுக்கு என்ன தேவை இருக்கப்போகின்றது? ஒருவர் பிரிந்து சென்ற பின்னர், பன்னிரண்டு மாதங்களுக்கு, அவரது உறவினர்கள் அந்த ஆத்மாவிற்கு உணவு படைத்து, அனைத்தையும் முடித்து விடுகின்ற ஒரு சம்பிரதாயம் உள்ளது. அவ்வாறாயின், அவர்கள் ஏன் அந்த ஆத்மாவை மீண்டும் காரிருளுக்குள் அழைக்கின்றார்கள்? எவ்வாறாயினும், பிராமணப் புரோகிதர்களால் உருவாக்கப்பட்ட இச்சம்பிரதாயம் இப்பொழுதும் தொடர்கின்றது. அவர்களுக்குத் தொடர்ந்தும் தானம் போன்றன வழங்கப்படுகின்றன. அது எல்லைக்குட்பட்ட அமாவாசையாகும் (காரிருள்). ஆனால் தந்தையோ இப்பொழுது எல்லையற்ற இருளிற்குள் வந்திருக்கின்றார். இப்பொழுது, தந்தை வந்திருப்பதால், அரைச் சக்கரத்தின் இருள் முடிவுக்கு வருகின்றது. பின்னர் சத்திய யுகத்தில், ஒளியைத் தவிர வேறு எதுவுமே இருக்க மாட்டாது. அங்கே பிரிந்து சென்ற ஆத்மாக்களுக்கு மக்கள் படைக்க மாட்டார்கள். இப்பொழுது இது எல்லையற்ற இருளாகும். பிரம்மாவின் இரவும், பிராமணர்களின் இரவும் முடிவடைந்து பகல் வருகின்றது. அதன்பின்னர் பிரிந்து சென்ற ஆத்மாக்களுக்கு எவரும் படைப்பதில்லை. உண்மையில் அங்கே பிராமணப் புரோகிதர்கள் இருப்பதில்லை. அங்கே எவரும் மரணிப்பதில்லை என்றில்லை. ஆனால், இச்சம்பிரதாயம் அங்கில்லை. இங்கே பல வகையான பிராமணப் புரோகிதர்கள் இருக்கின்றார்கள். ஒரே உலகத்தையும், ஒரே தேச மக்களையும் அவர்கள் அனைவரும் விரும்புகின்றார்கள். அத்தனை மக்களும் ஒரு தேச மக்களாக இருக்க முடியாது. ஆம், சத்திய யுகத்தில் ஓர் இராச்சியமும், ஒரு சம்பிரதாயமுமே இருக்கும். தந்தை வந்தே அதனை ஸ்தாபிக்கின்றார். அங்கே அனைவரும் மிகவும் இனிமையானவர்கள். ஆகையால் துன்பம் என்ற கேள்விக்கே இடமில்லை. அவர்கள் என்றுமே கசப்பான வார்த்தைகளைப் பேசுவோ அல்லது எப்பாவத்தையும் செய்யவோ மாட்டார்கள். இப்பொழுது ஒருவர் எந்தளவிற்கு முயற்சி செய்கின்றாரோ, அவர் அதற்கேற்ப, வரிசைக்கிரமமாக அந்தஸ்தைப் பெறுகின்றார். அங்கே எவரும் எதனையும் திருடுவதில்லை. அவர்கள் அகத்திலும் புறத்திலும் சுத்தமாகவும், நேர்மையாகவும் இருக்கின்றார்கள். இங்கே, அவர்கள் அகத்தில் ஒன்றாகவும், புறத்திலோ வேறொன்றாகவும் இருக்கின்றார்கள். அவர்கள் ஒருவருக்கொருவர் அதிகளவு இழப்பை ஏற்படுத்துகின்றார்கள். இவை யாவும் இராவண இராச்சியத்தின் தீய விஷமத்தனம் ஆகும். பாபா இப்பொழுது அதனை முற்றாக முடித்து விடுகின்றார். எவ்வாறாயினும், அனைவரதும் தீய செயல்கள் அனைத்தும் உடனடியாக முடிவடைவதில்லை. அதற்குக் காலம் எடுக்கும். நீங்கள் எந்தளவிற்கு அதிகமாக யோசனையில் நிலைத்திருக்கின்றீர்களோ அந்தளவிற்கே ஒவ்வொரு அடியிலும் நீங்கள் யோசனையில் இருக்கின்றீர்களா என்பதனையும், எப்பாவச் செயலையும் செய்யவில்லை என்பதையும் சோதித்துப் பார்ப்பீர்கள். 'நான் இனிமையானவராக ஆகியுள்ளேனா? பிறரையும் இனிமையானவர்களாக ஆக்குகின்றேனா? நானே கசப்பானவனாக இருந்தால், நான் எவ்வாறு ஏனையோரை இனிமையானவர்கள் ஆக்க முடியும்? அத்தகையவர்கள் இங்கே மிக விரைவில் வெளிப்படுத்தப்படுவார்கள். அவர்கள் மறைந்திருக்க முடியாது. தந்தை கூறுகின்றார்: எனது குழந்தையாகிய பின்னர், நீங்கள் எப்பிழையான செயல்களைச் செய்தாலும், அதிகளவில் கடுமையான தண்டனை அனுபவம் செய்யப்படுவதுடன், அந்தஸ்தும் அழிக்கப்படும். உங்களை தேவர்கள் ஆக்குவதற்காக, கடவுளே இங்கு அமர்ந்திருந்து கற்பிக்கின்றார். அவர்கள் தேவர்களின் புகழைப் பாடுகின்றார்கள்: தெய்வீகக் குணங்கள் அனைத்தும் நிறைந்தவர்கள், முற்றிலும் தெய்வீகக் குணங்களுடையவர்கள், வன்முறையற்ற உயர் தர்மத்தைப் பின்பற்றுவவர்கள். இரு வகையான வன்முறைகள் உள்ளன. முதலாவதாக, காம வாளின் மூலம், அதன் ஆரம்பம் முதல் மத்தியினுடாக இறுதிவரை துன்பத்தை அனுபவம் செய்தலாகும். இரண்டாவதாக, அவர்கள் கோபப்படும்பொழுது, ஒருவரையொருவர் அடித்து, துன்பத்தை விளைவித்து தாங்களும் சந்தோஷத்தை இழக்கின்றார்கள். இங்கே குழந்தைகளாகிய உங்களிடம், அத்தகைய செயல்கள் எதனையும் உங்கள் எண்ணங்கள், வார்த்தைகள் அல்லது செயல்களால் செய்யாதீர்கள் எனக் கூறப்பட்டுள்ளது. எவருக்கும் துன்பம் விளைவிக்காதீர்கள். நாங்கள் துன்பத்தை அகற்றி, சந்தோஷத்தை அருள்பவரின் குழந்தைகள் ஆவோம்.

ஆகையால் துன்பத்தை அகற்றி, சந்தோஷத்தை அருள்வதற்கான வழியை அனைவருக்கும் கூறுங்கள். அப்பொழுது கடந்த காலத்தில் ஆற்றிய செயல்களுக்கான கர்மக் கணக்கு தீர்க்கப்படும். இங்கே, தந்தை விளங்கப்படுத்துகின்றார்: இப்பிறவியில் நீங்கள் செய்த பாவங்களைத் தந்தையிடம் நீங்கள் கூறும்பொழுது, அவற்றின் அரைவாசி குறைக்கப்படும். எவ்வாறாயினும் பல பிறவிகளாக நீங்கள் செய்த செயல்களின் பாவங்கள் பல உங்கள் தலைமீது உள்ளன. இப்பொழுது தந்தை விளங்கப்படுத்துகின்றார்: இப்பிறவியிலும்கூட, நீங்கள் பாவத்தைச் சேர்க்கக்கூடிய அத்தகைய செயல்களைச் செய்யக்கூடாது. அதற்குப் பதிலாக, பல பிறவிகளின் பாவச் செயல்களை, யோக சக்தியினால் நீங்கள் எரிக்க வேண்டும். இப்பிறவியில் தந்தைக்குரியவர் ஆகிய பின்னரும் பாவச் செயல்கள் எதனையும் செய்யாதீர்கள். ஒரு பிராமணர் ஆகாமல், உங்களால் ஓர் ஆஸ்தியைப் பெற்றுக்கொள்ள முடியாது. இவர் பாபாவும், தாதாவும் ஆவார். அவரிடமிருந்தே(சிவபாபா) நீங்கள் ஓர் ஆஸ்தியைப் பெறுகின்றீர்களேயன்றி, இவரிடமிருந்து (பிரம்மா) அல்ல. இவர் தன்னை எவ்வாறும் அழைத்துக் கொள்வதில்லை. இவர் ஓர் இரதம் மாத்திரமே. இவரிடமிருந்து நீங்கள் எதனையும் பெற்றுக்கொள்வதில்லை. இரதமும் நினைவுகூரப்பட்டுள்ளது. அவர்கள் ஹுசைன் என்ற இரதத்தை வைத்திருக்கின்றார்கள். அவர்கள் அக்குதிரையை அதிகளவு அலங்கரிக்கின்றார்கள். இது தூய்மையற்ற சரீரமாகும். இவரும் இப்பொழுது அலங்கரிக்கப்படுகின்றார். இவர் தனது சொந்த முயற்சியினால் அலங்கரிக்கப்படுகின்றார். பாபா இவருக்கு எச்சலுகைகளும் கொடுப்பதில்லை. தனக்கு வாடகை கொடுக்க வேண்டும் என சிலவேளைகளில் பாபா விளையாட்டாகக் கூறுவதுண்டு. எவ்வாறாயினும், இவரும் உங்களைப் போன்றே முயற்சி செய்ய வேண்டும். இவருக்கு வாடகை பெற்றுக்கொள்ள வேண்டும் என்ற பேராசை இல்லை. அந்த நேரம் பாபா விளையாட்டாகவே கூறுகின்றார். ஆத்மா யோக சக்தியினால் சதோபிரதான் ஆகவேண்டும். நீங்கள் எந்தளவிற்கு யோகம் செய்கின்றீர்களோ, அந்தளவிற்கு நீங்கள் அதிகளவு தூய்மையாகுவீர்கள். பின்னர் நீங்கள் பிறரையும் உங்களுக்குச் சமமானவர்கள் ஆக்கவேண்டும். நல்ல சேவை செய்கின்ற குழந்தைகள் பிரபல்யமாவார்கள் என்பதைக் குழந்தைகளாகிய நீங்கள் அறிவீர்கள். அக்குழந்தைகளை பாபா சேவைக்காக அனுப்புகின்றார். நீங்கள் மிகவும் இனிமையாகப் பேச வேண்டும். எவருடனும் சண்டையிடக் கூடாது. பிராமணர்கள் வெறுப்புடன் பேசினால், அவர்கள் கோபம் என்ற தீய ஆவியைக் கொண்டிருக்கின்றார்கள் எனக் கூறப்படும். நீங்கள் புகழ்ச்சியிலும் இகழ்ச்சியிலும் சமநிலையைப் பேண வேண்டும். பலரும் கோபம் என்ற தீய ஆவியைக் கொண்டிருக்கின்றார்கள். அதனால் பலர் அவர்களையிட்டுக் குழப்பம் அடைகின்றார்கள். அனைவரும் கோபத்திலிருந்து விடுதலை அடைந்துள்ளார்கள் என்றில்லை. நீங்கள் அனைவரும் சம்பூர்ணமானவர்கள் ஆகும்வரை, மாசு தொடர்ந்தும் படிப்படியாகவே அகற்றப்படும். எவரும் தன்னிடம் கோபம் இல்லை எனக் கூறமுடியாது. சிலர் அதிகளவு கோபத்தைக் கொண்டிருக்கின்றார்கள். சிலரிடம் அது குறைவாக உள்ளது. சிலரின் குரலே, சண்டையிடுவதைப் போன்றிருக்கும். குழந்தைகளாகிய நீங்கள் மிகவும் இனிமையானவர்கள் ஆகவேண்டும். இங்கேயே நீங்கள் சகல தெய்வீகக் குணங்களும் நிறைந்தவர் ஆகவேண்டும். பல வகையான விகாரங்கள் உள்ளன. கோபப்படுவது, பொய் பேசுவது இரண்டும் விகாரங்களேயாகும். தந்தை கூறுகின்றார்: குழந்தைகளே, இப்பொழுது நீங்கள் எப்பாவச் செயல்களைச் செய்தாலும், அதற்குக் கடுமையான தண்டனை உள்ளது. உங்களுக்குத் தண்டனை வழங்குகின்ற தர்மராஜும் அங்கே என்னுடன் இருக்கின்றார். இங்கே உங்களுக்கான தண்டனையைக் கண்ணால் பார்க்க முடியும், ஆனால் அங்கே தர்மராஜின் தண்டனை மறைமுகமானதாகும். ஆத்மா கருப்பை என்ற சிறையிலும் தண்டனையை அனுபவம் செய்கின்றார். ஒருவர் நோயினால் வேதனைப்படும்பொழுது, அதுவும், கர்ம வேதனையே ஆகும். ஆத்மா தர்மராஜிடம் இருந்து தண்டனை பெறுகின்றார். நீங்கள் இந்நேரத்தில் கடந்த காலத்திற்கும் தற்காலத்திற்குமான தண்டனையைப் பெற்றுக்கொள்கின்றீர்கள். அதன் பின்னர் கருப்பை என்ற சிறையிலும் தண்டனை உள்ளது. அது மறைமுகமானதாகும். அங்கே தர்மராஜ் உங்களுக்குத் தண்டனை வழங்குவதில்லை. இங்கே ஆத்மா சரீரத்தின் மூலமாக வேதனை அடைய வேண்டும். இப்பொழுது தந்தை எங்களை அதிலிருந்து விடுவிக்கின்றார். பரமாத்மாவாகிய பரமதந்தை மற்றும் தர்மராஜ் பாபா ஆகிய இருவரும் இங்குள்ளார்கள். இது இப்பொழுது அனைவரினதும் தீர்வுக்கான காலமாகும். ஒவ்வொருவருக்குமான தீர்ப்பு வழங்கப்படுகின்றது. இதுவும் நாடகத்தில் நிச்சயிக்கப்பட்டுள்ளது. குழந்தைகளாகிய நீங்கள் சம்பூர்ணம் அடைய வேண்டும் என்பதனைப் புரிந்துகொண்டிருப்பதால், நீங்கள் எப்பாவச் செயல்களையும் செய்யக் கூடாது. உங்களுக்கு நன்மை அளிக்கும் வகையில் இயலுமானவரை முழு முயற்சி செய்யுங்கள். இது ஒவ்வொரு கல்பத்திற்குமான விடயமாகும். அக்கல்வி ஒரு பிறவிக்கானதாகும். உங்களின் அடுத்த பிறவியில் நீங்கள் வேறொன்றைக் கற்கவேண்டும். எவ்வாறாயினும், இக்கல்வி 21 பிறவிகளுக்கானதாகும். அநாதியான தந்தை அழியாத கல்வியை உங்களுக்குக் கற்பிக்கின்றார். இதன்மூலம் நீங்கள் 21 பிறவிகளுக்கு அழியாததோர் அந்தஸ்தைப் பெற்றுக்கொள்கின்றீர்கள். தந்தையிடமிருந்து நீங்கள் 21 பிறவிகளுக்கான ஆஸ்தியைப் பெற்றுக்கொள்கின்றீர்கள். இது பழைய உலகம் என்பதும், புதிய உலகில் பாரதம் மாத்திரமே இருந்தது என்பதும் குழந்தைகளாகிய உங்களுக்குத் தெரியும். சக்கரம் இப்பொழுது மீண்டும் சுழல வேண்டும். புதிய உலகம் ஸ்தாபிக்கப்பட்டு, பழைய உலகம் அழிய உள்ளது. பரமாத்மாவாகிய பரமதந்தை வந்து, பிரம்மாவின் மூலம் புதிய உலகை ஸ்தாபிக்கின்றார் என்பது நினைவுகூரப்படுகின்றது. பிராமணர்கள் நிச்சயமாகத் தேவைப்படுகின்றார்கள். ஆகையால், அவர்கள் நிச்சயமாகத் தூய்மையாகி அத்துடன் இராஜயோகத்தையும் கற்கின்றார்கள். பிரம்மகுமார் பிரம்மகுமாரிகளாகிய நாங்கள் தூய்மையாகின்றோம். உங்கள் வீட்டையும், குடும்பத்தையும் துறந்திடுங்கள் எனத் தந்தை உங்களிடம் கூறுவதில்லை. இல்லை, உங்கள் வீட்டில், குடும்பத்துடன் வாழும்பொழுதே, ஒரு தாமரையைப் போன்றிருங்கள். 'பாப்தாதா' என்ற பெயர் மிகவும் சிறந்தது. நீங்கள் தாதாவிடம் (பாட்டனார்) இருந்து ஓர் ஆஸ்தியைப் பெற்றுக்கொள்கின்றீர்கள். அவரே அதி மேலானவர். பிரம்மா

இப்பொழுது தாய்மையற்றவர் ஆவார். ஆனால் முதலில் அவர் மேன்மையான பூஜிக்கத்தக்க சக்கரவர்த்தியாக இருந்தார். இப்பொழுது, இறுதியில், அவர் தாய்மையற்றவர் ஆகியுள்ளார். இதுவே இவரது இறுதிப் பிறவியாகும். இவ் உலகில் தாய்மையானவர் ஒருவரேனும் இல்லை. தாய் உலகில் கடவுளை எவருமே நினைவு செய்வதில்லை. பரமாத்மாவும், ஆத்மாக்களும் நீண்ட காலம் பிரிந்திருந்தார்கள் என நினைவுகூரப்படுகின்றது. நீங்கள் இக்கணக்கைப் புரிந்துகொண்டிருக்கின்றீர்கள். சூரிய வம்சத்தைச் சேர்ந்தவர்கள், முதலில் வந்து, தங்கள் ஆஸ்தியை பெற்றுக்கொள்வார்கள். ஓர் ஆத்மா தனது சரீரத்தை விட்டு நீங்கிச் செல்லும்பொழுது, அவர் சுவர்க்கத்திற்குச் சென்றுவிட்டார் என அவர்கள் கூறுகின்றார்கள். அவ்வாறாயின், அவ் ஆத்மாவை நரகத்திற்கு ஏன் அழைக்க வேண்டும்? அவர்கள் எதனையும் விளங்கிக்கொள்வதில்லை. சாதுக்கள் அல்லது புனிதர்கள் போன்றோர் மரணிக்கும் பொழுது, அவர்கள் அவரது மரண நாளை ஆண்டுதோறும் கொண்டாடி, உணவு படைக்கின்றார்கள். அந்த ஆத்மா ஒளியுடன் கலந்துவிட்டார் எனக் கூறுவதாயின், அவர்கள் ஏன் மரணநாளை ஆண்டுதோறும் கொண்டாடி உணவு படைக்கின்றார்கள்? சரீரம் அழிக்கப்பட்டு, ஆத்மா பிரிந்து சென்றுவிட்டார். அவ்வாறாயின் அவ் ஆத்மாவை மீண்டும் அழைப்பதற்கான காரணம் என்ன? ஒளியில் கலந்துவிட்ட ஓர் ஆத்மா எவ்வாறு வரமுடியும்? பல வகையான அபிப்பிராயங்கள் உள்ளன! ஒருவர் அநாதியான முக்தியை அடையும்பொழுது, அவர் மீண்டும் கீழே வருவதில்லை எனவும் கூறுகின்றார்கள். உண்மையில், ஒருவர் அநாதியான முக்தியை அடைந்திருப்பாராயின், அவர் ஒரு பாகத்தில் நடிப்பதில் இருந்து விடுதலை அடைந்துள்ளார் என அவர்கள் அதனை மிகவும் சந்தோஷத்துடனேயே கொண்டாட வேண்டும். அச்சந்தர்ப்பத்தில், அவ் ஆத்மாவை நீங்கள் நினைவும் செய்யக் கூடாது. இதனை நீங்கள் மாத்திரமே அறிந்து கொண்டிருக்கின்றீர்கள். ஒரேயொரு தந்தையையே மனிதர்கள் அனைவரும் நிச்சயமாக நினைவு செய்கின்றார்கள். அனைவரும் சகோதரர்கள் என்றும் அவர்கள் நம்புகின்றார்கள். ஆகையால், சகோதரர்கள் தந்தையிடம் இருந்து ஓர் ஆஸ்தியை நிச்சயமாகப் பெற்றுக்கொள்ள வேண்டும். அனைவருக்கும் ஜீவன்முக்தி அளிப்பவர் ஒருவரேயாவார். ஆத்மாக்கள் அனைவரும் வீடு திரும்ப வேண்டும். மனிதர்களால் எவ்வாறு மனிதர்களுக்கு ஜீவன்முக்தி அளிக்க முடியும்? ஆகையாலேயே ஜீவன்முக்தியை அருள்கின்ற ஒரேயொருவர் மிகவும் பிரபல்யமாக உள்ளார். அவரே ஞானக் கடலும், தாய்மையாக்குபவரும் ஆவார். அத்தந்தையே வந்து உங்களுக்கு இராஜயோகம் கற்பித்து, அனைவரையும் இராவண இராச்சியத்தில் இருந்து விடுதலை செய்கின்றார். இதுவே எல்லையற்ற அமாவாசை என அழைக்கப்படுகின்றது. அரைக் கல்பத்திற்கு எல்லையற்ற இரவும், பின்னர் அரைக் கல்பத்திற்கு எல்லையற்ற பகலும் உள்ளது. இது ஒரு நாடகமாகும். மக்கள் சமய மாநாடொன்றைக் கூட்டி, எவ்வாறு அமைதி நிலவ முடியும் என உங்களைப் பேச அழைத்தால், சத்திய யுகத்தில் மாத்திரமே, ஒரே தர்மமும் ஒரே வழிகாட்டலும் உள்ளது என நீங்கள் அவர்களிடம் கூறவேண்டும். அது 5000 வருடங்களுக்கு முன்னர் ஆகும். அங்கே அமைதியும் சந்தோஷமும் நிலவியது. ஏனைய ஆத்மாக்கள் அனைவரும் மௌன தாமத்தில் இருந்தார்கள். புதிய உலகில் ஒரேயொரு தர்மம் மாத்திரமே இருந்தது. பழைய உலகில் விருட்சம் மிகவும் பெரிதாக வளர்கின்றது. அங்கு எண்ணற்ற சமயங்கள் உள்ளன. சமயங்கள் அனைத்தையும் அழித்து, ஒரேயொரு தர்மத்தை ஸ்தாபனை செய்ய வேண்டியது ஒரேயொரு தந்தையின் பணியாகும். சிவபாபா கூறுகின்றார்: இது என்னுடைய பணி ஆகும். நான் வந்து இப்பணியை ஒவ்வொரு கல்பத்திலும் செய்கின்றேன். சத்தியயுக இராச்சியத்தை ஸ்தாபிப்பதற்காக, அவர் நிச்சயமாகச் சங்கம யுகத்தில் மாத்திரமே இராஜயோகத்தைக் கற்பிக்கின்றார். தாய்மையற்ற அனைவரையும் அவர் தாய்மையாக்குகின்றார். அவர் கூறுகின்றார்: இவரின் பல பிறவிகளின் இறுதிப் பிறவியிலேயே நான் வருகின்றேன். 84 பிறவிகள் முழுவதையும் எடுத்த ஒருவரின் இரதத்தின் மூலமே நான் வந்து விளங்கப்படுத்துகின்றேன். புதிய உலகம் என எதுவும் இல்லை. நான் பழைய உலகிற்கு வந்து, அதனைப் புதியதாக்குகின்றேன். நான் தாய்மையற்ற உலகைத் தாய்மை ஆக்குகின்றேன். துன்பத்தை அகற்றி சந்தோஷத்தை அருள்பவர் என்பதே எனது பெயராகும். சந்தோஷ காலத்தில் எவரும் என்னை நினைவு செய்வதில்லை. அவர்கள் துன்பத்தில் இருக்கும் பொழுதே என்னை நினைவு செய்கின்றார்கள். அவர்கள் நிச்சயமாக சந்தோஷத்தைப் பெற்றிருக்க வேண்டும். தந்தை கூறுகின்றார்: நான் உங்களுக்குக் கற்பிக்கவே வந்துள்ளேன். இப்பொழுது, கற்பதே உங்கள் கடமை ஆகும். மக்கள் காரிருளில் இருக்கின்றார்கள். உங்களுக்கும் எதுவும் தெரிந்திருக்கவில்லை. இப்பொழுது, முழு உலகப் படகும் மூழ்குகின்றது என்பதால் அவர்கள் அனைவரும் துன்பத்தை அனுபவம் செய்கின்றார்கள். நீங்கள் அனைவரது படகையும் அக்கரைக்கு எடுத்துச் செல்கின்றீர்கள். அனைவரும் அமைதி தாமத்திற்குச் செல்வார்கள். இவ்விடயங்கள் உங்கள் புத்தியில் வரிசைக்கிரமமாக உள்ளது. கலங்கரைவிளக்கமாகி உள்ளவர்கள் தொடர்ந்தும் இப்பாதையைப் பிறருக்குக் காட்டுவார்கள். பிறருக்குப் பாதையைக் காட்டுவதே அவர்களின் கடமையாகும். தந்தை எவ்வாறு குழந்தைகளாகிய உங்களுக்குக் கற்பிக்கின்றார் என்பதையிட்டு நீங்கள் நிலையான சந்தோஷத்தைக் கொண்டிருக்க வேண்டும். நீங்கள் இங்கே வரும்பொழுது, மிகவும் புத்துணர்ச்சி அடைகின்றீர்கள். ஆனால் நீங்கள் வெளியில் சென்றுவுடன், உங்கள் போதை முழுவதும் மறைந்துவிடுகின்றது. தந்தையிடம் இருந்து முழு ஆஸ்தியையும் பெற்றுக் கொள்வதற்கான ஆழமான ஆசையை நீங்கள் கொண்டிருக்க வேண்டும். ஒவ்வொரு அடியிலும் தந்தையிடம் இருந்து ஆலோசனையைப் பெற்றுக் கொள்ளுங்கள். முற்காலத்தில், மக்கள் பாதயாத்திரை செல்லும்பொழுது, அவர்கள் மிகவும் அவதானமாக இருப்பார்கள். இப்பொழுது அவர்கள் அங்கே பேருந்திலும், புகைவண்டியிலும் செல்கின்றார்கள். இக்காலத்தில் மாயையின் ஆடம்பரம் அதிகளவில் உள்ளது. சத்திய யுகத்தில், அதிகளவு ஆடம்பரம் இருந்தது. அது துவாபர யுகத்தில் இருந்து தொடர்ந்தும் குறைய ஆரம்பித்தது. இப்பொழுது இறுதி நேரத்தில் மீண்டும் அது வளர ஆரம்பித்துள்ளது. இதுவே மாயையின் பகட்டு எனப்படுகின்றது. சுவர்க்கத்திற்குச் செல்ல விரும்புகின்றார்களா என நீங்கள்

பிறரிடம் வினவினால், இங்கே அவர்களுக்குச் சகல வகையான சந்தோஷமும் உள்ளது என அவர்கள் கூறுகின்றார்கள்: அவர்களிடம் மோட்டார் வண்டிகள், விமானங்கள் என அனைத்தும் உள்ளன என்றும், இதுவே அவர்களது சுவர்க்கம் என்றும் அவர்கள் கூறுகின்றார்கள். அவர்கள், 'எங்களுக்கு செல்வம், சொத்துக்கள், நகைகள் போன்ற அனைத்தும் உள்ளன. இலக்ஷ்மியும் நாராயணனும் கூட நகைகள் அணிந்திருந்தார்கள் என்பதால் நாங்களும் அணிவோம்' எனக் கூறுகின்றார்கள். நீங்கள் அவர்களுக்கு எவ்வளவுதான் விளங்கப்படுத்தினாலும், அவர்கள் இன்னமும் அந்த நஞ்சையே நினைவு செய்கின்றார்கள். விகாரம் என்ற நஞ்சை அவர்களால் நிறுத்த முடியாதுள்ளது. தந்தை கூறுகின்றார்: நான் உங்களுக்குக் கூறுவதை நீங்கள் கேட்பதில்லை! நீங்கள் தூய்மையாகாதிருந்தால், 'ஓ தூய்மையாக்குபவரே வாருங்கள்' என என்னை ஏன் அழைக்கின்றீர்கள்? நான் கூறுவதைக் கேட்காவிடின், தர்மராஜிடம் இருந்து தண்டனை அளிக்கப்படும் என்பதனை நினைவுகூருங்கள். அவரும் உங்களைப் பயப்படுத்துகின்றார். பல குழந்தைகளும் விகாரத்தில் ஈடுபடுகின்றார்கள். அவர்களுக்கு எவ்விதப் பயமுமே இல்லை. அவர்களுக்கு எவ்வளவு தண்டனை கிடைக்கும் என்பதனைக் கற்பனை செய்து பாருங்கள். கேட்கவும் வேண்டாம்! அவர்களின் அந்தஸ்தும் அழிந்துவிடும். நீங்கள் முயற்சி செய்து உயர்ந்த அந்தஸ்தைப் பெற்றுக் கொள்ள வேண்டும். தீய சகவாசத்தின் செல்வாக்கினால், அவர்கள் தங்களது அந்தஸ்தை முற்றாக இழக்கும் வகையில் வீழ்ந்துவிடுகின்றார்கள். வைரங்கள் போன்றவற்றின் சுரங்கங்கள் வெறுமையாகின்றன என்பதும் அவை பின்னர் நிரம்பும் என்பதும் உங்களுக்குத் தெரியும். தங்கமும் வைரமும் மலைகள் அளவிற்கு இருக்கும் என்பதும் உங்களுக்குத் தெரியும். அவர்கள் வைரத்தைத் தோண்டும்பொழுது, அவை முதலில் வெறும் கற்களைப் போன்றே இருக்கும். ஆனால் அதன் பின்னர் அதனை அவர்கள் மெருகூட்டி, அவற்றை வைரங்கள் ஆக்குகின்றார்கள். நீங்களும் மெருகூட்டப்படுவதற்காக ஞானம் என்ற திரிகைக்கல்லில்(grindstone) இடப்படுவதால், நீங்கள் மிக நல்லவர்கள் ஆகுகின்றீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இப்பொழுது இது தீர்வுக்கான காலமாகும். ஆகையால் பாவச் செயல்கள் எதனையும் செய்யாதீர்கள். உங்களுக்கு நன்மையளிப்பதற்கு முயற்சி செய்யுங்கள். மிக இனிமையானவர் ஆகுகள். கோபத்தைத் துறந்திடுங்கள்.
2. தந்தையிடமிருந்து உங்களுடைய முழு ஆஸ்தியையும் பெறவேண்டும் என்ற ஆழமான ஆசையைக் கொண்டிருங்கள். ஒவ்வொரு அடியிலும் தந்தையிடமிருந்து ஆலோசனை பெறுங்கள். தந்தைக்குச் சமமாக, துன்பத்தை அகற்றி, சந்தோஷத்தை அருள்பவர் ஆகுகள்.

ஆசீர்வாதம்: நீங்கள் ஒரு மாஸ்டர் ஆசிரியராகி, உங்கள் புண்ணியக் கணக்கில் சேகரித்துக் கொள்வதுடன், மற்றவர்களும் சேகரிப்பதற்குத் தூண்டுவிர்களாக.

நாங்கள் மாஸ்டர் ஆசிரியர்கள் ஆவோம். "மாஸ்டர்" என்று கூறுவதனால் நீங்கள் இயல்பாகவே தந்தையை நினைவு செய்வீர்கள். உங்களை இவ்வாறு ஆக்குபவரை நினைவு செய்வதனால், "நான் ஒரு கருவி" என்ற விழிப்புணர்வை நீங்கள் இயல்பாகவே கொண்டிருப்பீர்கள். விஷேடமாக இருக்கவேண்டிய விழிப்புணர்வு: நான் ஒரு புண்ணிய ஆத்மா, எந்தவொரு விஷேட சேவையும் எனது புண்ணியக் கணக்கில் சேகரித்து, மற்றவர்களையும் அவ்வாறு சேகரிப்பதற்குத் தூண்டுவதற்கேயாகும். ஒரு புண்ணிய ஆத்மாவினால் பாவம் செய்வதைப் பற்றி ஒரு வீதமேனும் சிந்திக்க முடியாது. ஒரு மாஸ்டர் ஆசிரியர் என்றால், தந்தைக்குச் சமமானவரும், தனது புண்ணியக் கணக்கில் சதா சேகரித்து, மற்றவர்களையும் சேகரித்துக்கொள்வதற்குத் தூண்டுபவர் என்பதாகும்.

சுலோகம்: ஒன்றுகூடலின் முக்கியத்துவத்தை அறிந்தவர்கள் ஒன்றுகூடலில் சுயத்திற்கான பாதுகாப்பை அனுபவம் செய்வார்கள்.

ஓம் சாந்தி